

एक नजर में

डा. शिवकुमारसिंह मेमोरियल मेनेजमेंट कॉलेज के द्वितीय सेमेस्टर के विद्यार्थियों ने लहराया सफलता का परचम



बुरहानपुर। बुरहानपुर जिले के प्रथम मेनेजमेंट कॉलेज के विद्यार्थियों ने एक बार फिर अपने उत्कृष्ट परिणाम से इतिहास को दोहराया है। ज्ञात हो कॉलेज के स्थापना वर्ष-2013 से लेकर 2024 तक कॉलेज देवी अहिल्या विश्वविद्यालय इंदौर से संबन्धता प्राप्त संस्था थी। उस अवधि में भी कॉलेज का परीक्षा परिणाम प्रत्येक वर्ष, प्रत्येक सेमेस्टर का सदैव उत्कृष्ट रहा था। तत्पश्चात् वर्ष 2024 में पाँच जिलों के लिए (जिसमें बुरहानपुर शामिल था) की उच्चशिक्षा की कमान खरगोन स्थित क्रातिसूर्य ट्रेडिंग भील विश्वविद्यालय, खरगोन के हाथों में दी गई। विश्वविद्यालय बदल जाने के बाद भी संस्था के विद्यार्थियों के सफलता के फलमूले में कोई बदलाव नहीं आया। युनिवर्सिटी द्वारा विगत दिनों एम.बी.ए. फुल टाइम द्वितीय सेमेस्टर का परीक्षा परिणाम घोषित किया गया। जिसमें संस्था के विद्यार्थियों ने अपना जलवा बिखेरा एवं कॉलेज का परिणाम शत प्रतिशत रहा। जिसमें द्वितीय सेमेस्टर के गौरव पाटील ने 75 प्रतिशत अंकों के साथ प्रथम स्थान प्राप्त किया। 74 प्रतिशत अंकों के साथ ऊर्वशी कामरानी द्वितीय स्थान पर रही एवं शिवानी गंगुर्डे द्वारा 73 प्रतिशत अंकों के साथ तृतीय स्थान पर रही। विद्यार्थियों के इस अभूतपूर्व प्रदर्शन पर संस्था की प्राचार्या ने विद्यार्थियों की मुक्त कंठ से प्रशंसा की और कहा कि वर्तमान सफलता विद्यार्थियों के कड़े परिश्रम एवं कॉलेज की शिक्षा प्रणाली का प्रतिफल है। इस अवसर पर नवलसिंह सहकारी शक्कर कारखाना प्रशासक, प्रबंधक, कॉलेज के प्राचार्य एवं समस्त कॉलेज स्टाफ ने विद्यार्थियों को इस सफलता पर उड़े बधाई दी एवं उनके उज्वल भविष्य की कामना की।

मानसिक तनाव से मुक्ति, परीक्षा तनाव प्रबंधन कार्यशाला



नेपानगर। शासकीय कॉलेज में बुधवार को विद्यार्थियों के मानसिक स्वास्थ्य, परीक्षा संबंधी तनाव को ध्यान में रखते हुए एक विशेष कार्यशाला का आयोजन किया गया। मुख्य उद्देश्य विद्यार्थियों को मानसिक तनाव से मुक्ति के उपायों से अवगत कराना तथा परीक्षा के दौरान उत्पन्न होने वाले दबाव को सकारात्मक तरीके से संभालने के लिए प्रेरित करना था। कार्यशाला में विशेषज्ञों द्वारा परीक्षा तनाव प्रबंधन विषय पर साराभित व उपयोगी व्याख्यान प्रस्तुत किए गए जिसमें विद्यार्थियों को स्वस्थ प्रबंधन एवं आत्मविश्वास बढ़ाने एवं सकारात्मक सोच विकसित करने पर स्वस्थ दिनचर्या अपनाने जैसे महत्वपूर्ण बिंदुओं पर मार्गदर्शन प्रदान किया गया। इस अवसर पर महाविद्यालय स्तर पर परीक्षा पूर्व माँच परीक्षा का भी आयोजन किया गया जिससे विद्यार्थियों को वास्तविक परीक्षा का अनुभव प्राप्त हो सके और वे अपनी तैयारी का मूल्यांकन कर सकें। इस माँच परीक्षा में महाविद्यालय के तीनों संकाय कला, वाणिज्य, विज्ञान के छात्र छात्राओं ने उत्साहपूर्वक भाग लिया। कार्यक्रम में डॉ राजू सफकालेए डॉ संजीव सफकालेए डॉ मयाराम चौहानए प्रो कविता सेठीए प्रो चन्द्रपाल सिंह रावत ने महत्वपूर्ण भूमिका निभाई। इन सभी शिक्षकों ने विद्यार्थियों के लिए प्रश्न पर तैयार किए तथा परीक्षा का सफल संचालन किया। प्राचार्य डॉ मनीषा साकळे ने कहा वर्तमान प्रतिस्पर्धी वातावरण में विद्यार्थियों के लिए मानसिक संतुलन बनाए रखना अत्यंत आवश्यक है। उन्होंने कहा कि इस प्रकार की कार्यशालाएँ विद्यार्थियों को न केवल परीक्षा में सफलता दिलाने में सहायक होती हैं बल्कि उनके समग्र व्यक्तिगत विकास में भी महत्वपूर्ण भूमिका निभाती हैं।

जल गंगा संवर्धन अभियान आज से प्रारंभ



बुरहानपुर। जल संरक्षण को बढ़ावा देने एवं पारंपरिक जल स्रोतों को पुनर्जीवित करने के उद्देश्य से प्रदेश सहित बुरहानपुर जिले में 19 मार्च से जल गंगा संवर्धन अभियान का शुभारंभ किया जा रहा है। जो 30 जून 2026 तक संचालित रहेगा। इस अभियान का उद्देश्य नयी जल संचयन तकनीकों का निर्माण, पुराने जल स्रोतों का जीर्णोद्धार तथा जनसहभागिता के माध्यम से इसे जन आंदोलन का स्वरूप प्रदान करना है। इसी कड़ी में बुधवार को कलेक्टर श्री हर्ष सिंह की अध्यक्षता में संयुक्त जिला कार्यशाला में बैठक आयोजित की गई, बैठक में अभियान की तैयारियों, प्रभावी क्रियान्वयन एवं विभागावार दायित्वों को लेकर विस्तार से चर्चा की गई। कलेक्टर श्री सिंह ने सभी विभागों को निर्देशित किया कि अभियान को मिशन मोड में संचालित करते हुए व्यापक रूप दिया जायें। बैठक में निर्देशित दिशे गये कि अभियान के अंतर्गत तालाबों का गहरीकरण, कुओं एवं बावड़ियों की सफाई, जल संचयन तकनीकों का संरक्षण तथा वर्षा जल संचयन को बढ़ावा देने जैसे कार्य प्राथमिकता से किए जाएं। जल गंगा संवर्धन अभियान के सफल क्रियान्वयन हेतु पंचायत एवं ग्रामीण विकास विभाग नोडल विभाग तथा न्याय प्रशासन एवं आवास सह नोडल विभाग होंगे। वहीं लोक स्वास्थ्य यांत्रिकी, जल संसाधन एवं नगरीय विकास, शिक्षा, उच्च शिक्षा, राजस्व, जनसंघर्ष, जन अभियान परिषद सहित अन्य विभाग इस अभियान के सहभागी विभाग रहेंगे। बैठक में कलेक्टर सिंह ने सभी विभागों को आपसी समन्वयता के साथ कार्य करने के निर्देश दिए। बैठक में जिला पंचायत सीईओ एवं अपर कलेक्टर श्री सुजन वर्मा सहित विभिन्न विभागों के अधिकारीगण उपस्थित रहे। जिले में जल गंगा संवर्धन अभियान के शुभारंभ अवसर पर 19 मार्च गुरुवार को प्रातः 7 बजे से ताप्ती नदी राजघाट पर जिला स्तरीय कार्यक्रम आयोजित है।

आर्ट ऑफ लिविंग का सत्संग आज इतवार में

बुरहानपुर। हिंगलाज जयंती उत्सव के निमित्त आर्ट ऑफ लिविंग का सत्संग आज गुरुवार रात्रि 9 बजे इतवार स्थित पुराना विठ्ठल मंदिर के हिंगलाज माता दरबार परिसर में रखा जाये। संस्था के केंद्र प्रमुख संतोष देवताले और भावसार क्षत्रिय समाज महिला मंडल अध्यक्ष अलका जाधव ने बताया कि 17 मार्च से लगातार हिंगलाज जयंती के निमित्त चल रहे 5 दिवसीय आयोजन के अंतर्गत ईश्वरिय आराधना और गुरुभक्ति के भजनो के साथ आज माता की आराधना के भक्ति गीतों की प्रस्तुति आर्ट ऑफ लिविंग संस्था के साधक भरत श्रॉफ, भरत रावल, राजेन्द्र पवार, विजय दुंबानी,दिपाली पण्डित, राजरानी मेहता, अश्विनी मेहता द्वारा दी जायेगी। प्रशिक्षक रविंद्र पंडित द्वारा संस्था की आगामी गतिविधियों की जानकारी दी जाएगी तथा उपस्थित सभी साधकों को गुरुवाणी में ध्यान क्रिया भी कराई जाएगी। भावसार क्षत्रिय समाज के हिंगलाज जयंती उत्सव प्रभारी राजेश काशिकर, जयंतीलाल नवलखे, दिलीप चौधरी, दिनेश धारे, जयेश धारे, मुकेश मंगरे, प्रमोद चौधरी, मुकेश मालवी, कैलाश भागवत और अरुण सूर्यवंशी ने समस्त समाज बन्धुओं से हिंगलाज जयंती के इस विशेष सत्संग में उपस्थिति का आग्रह किया है।

भव्य दिंडी पदयात्रा के साथ आज से शुरू होगा मां वाघेश्वरी ग्रामोदय मेला

नौ दिनों तक आस्था, संस्कृति और विकास का संगम

नवभारत न्यूज, बुरहानपुर। चैत्र नवरात्रि के पावन अवसर पर ग्राम धामनगांव स्थित मां वाघेश्वरी मंदिर परिसर में आज 19 मार्च गुरुवार से मां वाघेश्वरी ग्रामोदय मेले का भव्य शुभारंभ दिंडी पदयात्रा के साथ होगा। यह मेला 27 मार्च श्रीराम नवमी तक चलेगा, जिसमें धार्मिक आस्था, सांस्कृतिक कार्यक्रमों, ग्रामीण परंपराओं और विकासवात्मक गतिविधियों का अनूठा संगम देखने को मिलेगा। विधायक एवं पूर्व कैबिनेट मंत्री श्रीमती अर्चना चिटनिस के मार्गदर्शन में आयोजित यह मेला अब क्षेत्र को पहचान बन चुका है और हर वर्ष हजारों श्रद्धालुओं एवं नागरिकों को आकर्षित करता है।

भक्ति और उत्साह के साथ निकलेगी दिंडी पदयात्रा:-मेले का शुभारंभ आज 19 मार्च 2026 गुरुवार को शाम 5 बजे ग्राम बंधाड़ा स्थित श्री दुर्गा माता मंदिर से निकाली जाने वाली भव्य दिंडी पदयात्रा से होगा, जो मां वाघेश्वरी मंदिर धामनगांव पहुंचेगी। इस पदयात्रा में कीर्तनकार, भजन मंडलियां, वारकरी दिंडी मंडल और बड़ी संख्या में श्रद्धालु शामिल होंगे। पारंपरिक वाद्ययंत्रों, भजनों और कीर्तन के साथ पूरा मार्ग भक्तिमय



वातावरण में डूबा रहेगा।

नौ दिनों तक सांस्कृतिक आयोजनों की श्रृंखला:-मेले के दौरान प्रतिदिन 19 मार्च गुड़ी पड़वा से 27 मार्च श्री राम नवमी तक शाम 6 बजे से विभिन्न धार्मिक एवं सांस्कृतिक कार्यक्रम आयोजित किए जाएंगे, जो स्थानीय और बाहरी कलाकारों की प्रस्तुतियों से सुसज्जित होंगे। 20 मार्च को संदीप पाल महाराज द्वारा खंजरी पर आधारित हास्य रस से भरपूर कॉमेडी कीर्तनए 21 मार्च को ब्रह्मपुर कला कौशल द्वारा पारंपरिक व्यायामशालाओं का प्रदर्शन, 22 मार्च को पारंपरिक कांटा कुश्ती का विशाल दंगल, 23 मार्च को नागपुर की चंद्रमुखी लावणी डांस ग्रुप द्वारा

मराठी लोक सांस्कृतिक प्रस्तुति, 24 मार्च को बाबा खाटू एयाम जी का भव्य दरबार एवं भजन संस्था, 25 मार्च को इंडियन आइडल फेम गायक राहुल द्वारा भक्ति गीतों की प्रस्तुति, 26 मार्च को शेखर निरंजन भायरे द्वारा भारुंड रंग की प्रस्तुति तथा 27 मार्च को अरुण मनी लखड़ा द्वारा सांस्कृतिक कार्यक्रमों के साथ मेले का समापन होगा।

खेल प्रतियोगिताओं से युवाओं को मिलेगा मंच:-ग्रामोदय मेले के अंतर्गत 19 मार्च से 27 मार्च तक क्रिकेट एवं कबड्डी प्रतियोगिताओं का आयोजन किया जाएगा। इन प्रतियोगिताओं में क्षेत्र के युवा खिलाड़ी भाग लेकर अपनी प्रतिभा का प्रदर्शन करेंगे।

25 मार्च को कबड्डी प्रतियोगिता का फाइनल मुकाबला खेला जाएगा, जिसे देखने बड़ी संख्या में दर्शकों के पहुंचने की संभावना है।

हस्तशिल्प, वस्त्र बाजार और ग्रामीण अर्थव्यवस्था को बढ़ावा:-मेले में ग्रामीण और कुटीर उद्योगों को बढ़ावा देने के उद्देश्य से विशेष बाजार भी सजाया जाएगा। इसमें महाराष्ट्र की पारंपरिक साड़ियां, चंदेरी और महेश्वरी वस्त्र, बाग प्रिंट कपड़े, लेदर से बने उत्पाद, कोल्हापुरी चप्पल, रेडीमेड कपड़े, आर्टिफिशियल आभूषण, लकड़ी के खिलौने और अन्य घरेलू उपयोग की वस्तुएं उपलब्ध रहेंगी। यह बाजार स्थानीय कारीगरों और व्यापारियों के लिए आर्थिक गतिविधियों का महत्वपूर्ण माध्यम बनेगा।

मनोरंजन और खानपान के विशेष आकर्षण:-मेले में बच्चों और परिवारों के लिए मनोरंजन के भी विशेष प्रबंध किए गए हैं। रंगरेलू उंट, घोड़े की सवारी और विभिन्न खेल गतिविधियां आकर्षण का केंद्र रहेंगी। इसके साथ ही मेले में सजी चौपाटी पर पारंपरिक और आधुनिक व्यंजनों का स्वाद भी लोग ले सकेंगे, जिससे मेले का अनुभव और अधिक आनंददायक बनेगा। ग्रामोदय मेले की विशेषता यह है कि इसमें किसानों के लिए भी विशेष कार्यक्रम आयोजित किए जाते हैं। प्रतिदिन सुबह 11 बजे से कृषि आधारी गतिविधियों में आधुनिक खेती की तकनीक,

कपास की उन्नत किस्मों की जानकारी, कृषि उपकरणों की प्रदर्शनी, प्राकृतिक खेती का प्रशिक्षण और उद्यानिकी एवं वन विभाग द्वारा पौध वितरण शामिल रहेगा। इसके साथ ही मिट्टी, जल और ऊर्जा संरक्षण विषय पर कार्यशालाएं आयोजित होंगी तथा विशेषज्ञों द्वारा किसानों से संबद्ध कर उन्हे नवीन तकनीकों से अवगत कराया जाएगा।

16 वर्षों से निभा रही हैं सेवा और सम्पर्ण की परंपरा:-उल्लेखनीय है कि आर्थिक गतिविधियों की प्रमुख केंद्र बन चुका है। यह मेला ग्रामीण जीवन को सशक्त करने, परंपराओं को संरक्षित रखने और विकास को नई दिशा देने का कार्य कर रहा है। हर वर्ष की तरह इस वर्ष भी बड़ी संख्या में श्रद्धालुओं और नागरिकों के भाग लेने की संभावना है।

दिल्ली में केंद्रीय मंत्री से मिले सांसद ज्ञानेश्वर पाटील, आभार जताया

नेपा मिल को कार्यशील पूंजी दिलाने तेज हुए प्रयास

नवभारत न्यूज, बुरहानपुर। खंडवा लोकसभा सांसद ज्ञानेश्वर पाटील ने बुधवार को नई दिल्ली में केंद्रीय भारी उद्योग मंत्री एच. डी. कुमारस्वामी से महत्वपूर्ण मुलाकात कर नेपानगर स्थित नेपा लिमिटेड के लिए कार्यशील पूंजी उपलब्ध कराने की मांग पुनः प्रमुखता से रख अनुरोध किया।

मुलाकात के दौरान सांसद पाटील ने नेपा मिल के पुनः संचालन में केंद्र सरकार के सहयोग के लिए विशेष रूप से आभार व्यक्त किया। उन्होंने कहा कि प्रधानमंत्री श्री नरेंद्र मोदी जी और केंद्रीय भारी उद्योग मंत्री



जी आपके मार्गदर्शन एवं सकारात्मक पहल से ही मिल में उत्पादन दोबारा शुरू हो सका है, जिसके लिए नेपा मिल के कर्मचारी तथा क्षेत्रवासियों की और से आभार व्यक्त करता हूँ।

विकास को नई गति मिलेगी :- सांसद ने आग्रह किया कि अब मिल को निरंतर और पूर्ण क्षमता से संचालित करने के लिए पर्याप्त

कार्यशील पूंजी अत्यंत आवश्यक है। उन्होंने बताया कि उत्पादन शुरू होने से क्षेत्र में सकारात्मक माहौल बना है, लेकिन इसकी स्थिरता और विस्तार के लिए वित्तीय सहयोग जरूरी है।

उन्होंने मंत्री जी को अवगत कराया कि नेपा मिल के पूर्ण संचालन से न केवल स्थानीय स्तर पर रोजगार के अवसर बढ़ेंगे, बल्कि आसपास के आदिवासी

अंचलों को आर्थिक स्थिति में भी व्यापक सुधार आएगा।

यह मिल क्षेत्र की अर्थव्यवस्था को रोह रही है और इसके सशक्त संचालन से विकास को नई गति मिलेगी। केंद्रीय मंत्री कुमारस्वामी ने सांसद की मांग को गंभीरता से सुनते हुए आश्वासन दिया कि नेपा मिल के लिए कार्यशील पूंजी उपलब्ध कराने के विषय में केंद्र सरकार द्वारा सकारात्मक निर्णय लिया जाएगा।

मुलाकात के बाद सांसद पाटील ने विश्वास व्यक्त किया कि केंद्र सरकार के सहयोग से नेपा मिल जल्द ही पूरी क्षमता से संचालित होगी, जिससे क्षेत्र में रोजगार, औद्योगिक विकास और आर्थिक सशक्तिकरण का नया दौर शुरू होगा।

ग्रामीण क्षेत्रों में त्योंहारों पर गैस की किल्लत



नवभारत न्यूज, ईच्छापुर। ग्रामीण क्षेत्रों में फिर एक बार गैस की किल्लत से ग्रामीणों को परेशानी का सामना करने के लिए मजबूर कर दिया है। इसी परेशानी के कारण फिर से ग्रहणीयां चुहलं का उपयोग करने लगी है। निजी दुकानदार गैस बेच रहे थे। वही गैस संचालक गैस देने को मना कर रहे हैं। यदी दुकान पर गैस लेने जाओं तो बुकांग करने को बाम कर रहे है। जिनके पास

गैस की डायरी बुक करने के लीए नहीं है। तो वह क्या करे , विवाह समारोह में भी भोजन बनाने को मुसीबत बन चुकी है। सरकार बता रही है कि गैस की फिलहाल किल्लत है। उल्लेखनीय है कि हिन्दुओं का नववर्ष चैत्र नवरात्री उत्सव चल रहा है। मुस्लीम भाईयो का रमजान जैसे महत्वपूर्ण त्योंहारों में गैस की किल्लत होना समाझ से परे है। सरकार इस और ध्यान देने की पहल करे।

निकिता के परिजनों द्वारा आरोपियों पर कठोर कार्रवाई एवं मकान पर बुलडोजर की मांग, सौंपा ज्ञापन



नवभारत न्यूज, बुरहानपुर। फर्नीचर शोरूम में काम करने वाली युवती निकिता सुरागे की हत्या के मामले में अब आक्रोश बढ़ता जा रहा है। परियान और समाज के लोग कलेक्टर कार्यालय पहुंचे और आरोपियों के खिलाफ कड़ी कार्रवाई की मांग को लेकर ज्ञापन सौंपा। परिजनों ने मुख्य आरोपी अर्जुन सुगंधी के साथ उसके भाई अजय सुगंधी और भाभी पर भी हत्या में शामिल होने का आरोप लगाया है। उन्होंने तीनों के खिलाफ हत्या का मामला दर्ज करने की मांग की है। परिजनों का अर्थ है कि निकिता को धोखे से शोरूम पर बुलाया गया और वहीं उसकी हत्या कर दी गई। साथ ही उन्होंने प्रशासन से मांग की है कि आरोपी के फर्नीचर शोरूम में मकान पर बुलडोजर कार्रवाई की जाए और सभी आरोपियों को फंसी की सजा दी जाए। दरअसल मंगलवार को आलमगढ़ मालीवाड़ा में फर्नीचर दुकान मालिक ने धोखे से 20 वर्षीय युवती निकिता सुरागे को दुकान पर बुलाकर बेरहमी से हत्या कर दी गई

थी। युवती उसी दुकान पर काम करती थी। बौते दिन किसी बात को लेकर दुकान मालिक से उसका विवाद हो गया था। तब लड़की के परिजनों ने उसका काम छुड़वा दिया था, लेकिन दुकान मालिक ने अगली सुबह उसे दुकान पर अर्जेंट काम का कह कर उसे बुलाया और इस खौफनाक घटना को अंजाम दे दिया था।

घटना के बाद से परिजनों और समाज के लोगों में भारी आक्रोश और नाराजगी देखने को मिल रही है। परिवार का आरोप है कि यह एक सुनियोजित वारदात हो सकती है और उन्होंने आरोपी को जल्द सार्वजनिक करने और कड़ी सजा देने की मांग की है। मामले में यह भी सामने आया है कि आरोपी का भाई अजय सुगंधी निकिता से एकतरफ प्रेम करता था जबकि वह पहले से शादीशुदा था। युवती ने इसका विरोध करते हुए शोरूम जाना बंद कर दिया था। फिलहाल पुलिस पूरे मामले की जांच कर रही है और परिजनों की मांगों को लेकर प्रशासनिक स्तर पर भी विचार किया जा रहा है।

सक्षम श्रवण गाटे का नवोदय विद्यालय परीक्षा में चयन

नवभारत न्यूज, बुरहानपुर। बुरहानपुर जिले के ग्राम धुलकोट के विद्यार्थी सक्षम श्रवण गाटे का चयन नवोदय विद्यालय परीक्षा 2026 में हुआ। सक्षम के पिता का असमय निधन होने से परवरिश की जिम्मेदारी मां ने बखूबी निभाई है दादा बलिराम गाटे और पूरे परिवार के आशीर्वाद से सक्षम

प्रोफेसर डॉ. कृष्णा मोरे ने कहा- ग्रामीण क्षेत्रों में प्रतिभा की कमी नहीं

का नवोदय परीक्षा में चयन हुआ। बलिराम गाटे ने बताया कि सक्षम के चयन में शासकीय महाविद्यालय धुलकोट के प्रोफेसर डॉ कृष्णा जी मोरे का विशेष योगदान रहा उन्होंने ने सक्षम को निःशुल्क उनके निवास पर पढ़ाया और परीक्षा की बारीकियां बताई। डॉ कृष्णा मोरे ने कहा कि गांवों में प्रतिभा की कमी नहीं है बस उन्हें एक कुशल मार्गदर्शन की आवश्यकता है। चाणक्य ने जिस प्रकार से एक

सड़क के राहगीर चंद्रगुप्त को हमारे देश का सम्राट बना दिया उसी प्रकार गुरु एक जोहरी है जो कि अपने शिष्यों को तराश कर हीरा बना देता है। सक्षम को जो भी पढ़ाया गुहाकरी दिया उसने समय पर पूर्ण किया। डॉ कृष्णा मोरे ने बताया कि सक्षम को आई ए एस अधिकारी बनाने का संकल्प लिया है। सक्षम का नवोदय विद्यालय परीक्षा में चयन होने पर पूरे गांव में बधाई और शुभकामनाएं देते हुए हर्ष है।

विकास कार्यों की समीक्षा में प्रतिमाएं स्थापना और नए भवन के टेंडर के लिए निर्देश

समग्र विकास को गति देने महापौर सख्त निगम कार्यों की विस्तृत समीक्षा की

नवभारत न्यूज, बुरहानपुर। शहर के समग्र विकास एवं व्यवस्थाओं को सुदृढ़ बनाने के उद्देश्य से महापौर श्रीमती माधुरी अतुल पटेल द्वारा नगर निगम के सभी विभागों की विस्तृत समीक्षा बैठक आयोजित की गई। बैठक में शहर में संचालित विभिन्न निर्माण कार्यों, साफसफाई व्यवस्था, स्ट्रीट लाइट, प्रकाश व्यवस्था, जल आवर्धन कार्यालय भवन के निर्माण हेतु शीघ्र निविदा टेंडर प्रक्रिया प्रारंभ करने हेतु संबंधित अधिकारियों से कहा गया, ताकि आधुनिक सुविधाओं से युक्त नया भवन समयबद्ध रूप से निर्मित किया जा सके। महापौर ने निर्माण कार्यों की गुणवत्ता एवं समय, सीमा का विशेष ध्यान रखने के निर्देश देते हुए कहा कि



अटल बिहारी वाजपेयी तथा सरदार वल्लभभाई पटेल की प्रतिमाएं स्थापित करने हेतु संबंधित अधिकारियों को जल्द से जल्द कार्रवाई कर प्रतिमा लगाने के निर्देश दिए। इसके साथ ही महापौर ने नगर निगम के नवीन कार्यालय भवन के निर्माण हेतु शीघ्र निविदा टेंडर प्रक्रिया प्रारंभ करने हेतु संबंधित अधिकारियों से कहा गया, ताकि आधुनिक सुविधाओं से युक्त नया भवन समयबद्ध रूप से निर्मित किया जा सके। महापौर ने निर्माण कार्यों की गुणवत्ता एवं समय, सीमा का विशेष ध्यान रखने के निर्देश देते हुए कहा कि

नालों के चैनलाइजेशन कार्य को प्राथमिकता देते हुए महापौर ने वर्षा ऋतु से पूर्व सभी नालों की सफाई एवं मरम्मत कार्य पूर्ण करने के निर्देश दिए, ताकि जलभराव की स्थिति उत्पन्न न हो। संपत्ति कर वसूली की समीक्षा करते हुए संबंधित अधिकारियों को लक्ष्य के अनुरूप वसूली सुनिश्चित करने एवं कर्दादातों को जागरूक करने के निर्देश दिए गए। बैठक के अंत में महापौर ने सभी विभागों को आपसी समन्वय के साथ कार्य करते हुए शहर के समग्र विकास को प्राथमिकता देने पर बल दिया। बैठक में पूर्व महापौर अतुल पटेल, निगम आयुक्त संदीप श्रीवास्तव, कार्यपालक यंत्री प्रेम कुमार वाहू, सहायक आयुक्त सुशील स्वर्णिगा वार्मा, सहायक आयुक्त रितेश पाटीदार, लेखा अधिकारी विक्रम पोरवाल, सहायक यंत्री अशोक पाटिल, गोपाल महाजन, संदीप तिवारी, हरिश मोरे, संजय शाह उपस्थित रहे।

एक नजर माँ हिंगलाज के दो पुत्र एक का नाम भाव और दूसरे का नाम सार था उन्हीं नामों के आधार पर भावसार समाज की उत्पत्ति हुई है

प्रथम शक्तिपीठ के रूप में मां हिंगलाज मूल स्वरूप में पाकिस्तान के बलूचिस्तान में है स्थापित

नवभारत न्यूज, बुरहानपुर।

माना जाता है मां हिंगलाज देवी भावसार क्षत्रिय समाज, जिसे पहले के समय में रंगौर, रंगेरज समाज कहा जाता था, उनकी कुलदेवी है। मां हिंगलाज के दो पुत्र एक का नाम भाव और दूसरे का नाम सार था उन्हीं नामों के आधार पर भावसार समाज की उत्पत्ति हुई है यज्ञ हवन के पूर्व पंडित गोपाल जोशी महाराज ने माईनिंग लाज देवी की महिमा के संबंध में समस्त भक्तजनों को प्रारंभिक जानकारी प्रदान की। ज्ञात हो कि प्रतिवर्ष हिंगलाज माँ का प्रकट उत्सव चेत्रमास की तेरस को आता है, विनाश, दुख चिंताएँ परेशानी से मुक्ति देने वाली करुणामयी, मां हिंगलाज के प्रकटीत्व को बुरहानपुर का भावसार समाज विगत 50 वर्षों से



भी अधिक समय से भव्य आयोजन के रूप में विशालस्वरूप में आयोजित करता आ रहा है। समाज के गौर गोपाल जोशी महाराज ने हिंगलाज जयंती उत्सव के प्रकट दिवस पर सुबह 9.35 पर विधिवत चौघड़िये के अनुसार पूजा हवन इतवार मालवीय वार्ड स्थित समाज के हिंगलाज माता

बंधु इस यज्ञ अभिषेक में शामिल हुए और आरती पश्चात बड़ी संख्या में उपस्थित समाजजनों के बीच मां हिंगलाज को अर्पित हुआ प्रसाद का वितरण सभी के बीच हुआ।

उक्त आशय की जानकारी देते हुए हिंगलाज जयंती उत्सव आयोजन के प्रमुख प्रभारी और समाज के वरिष्ठ उपाध्यक्ष राजेश काशिकर एवं वरिष्ठ मार्गदर्शक मंडल जयंतिलाल नवलखे व दिलीप चौधरी ने बताया कि प्रकट उत्सव के दिन का महत्व होता है इसलिए आज मुख्य पूजा अर्चना यज्ञ और हवन समाज के गौर धारा करा दी गई है किंतु हिंगलाज जयंती के निमित्त मुख्य शोभायात्रा और जातगंगा प्रसादी का आयोजन समाजवासियों की सुविधा के दृष्टिकोण से रविवार 22 मार्च को रखा गया है ताकि अधिक

समाजजन अवकाश का दिन होने से शोभायात्रा में उपस्थित रहकर जातगंगा प्रसादी में अपना सहयोग प्रदान कर सकें।

उल्लेखनीय है कि इतवार मालवीय वार्ड में एक किलोमिटर के परिधि में अधिकांश रूप से भावसार समाजजन ही निवासरत हैं, इसलिए हर वर्ष यह हिंगलाज जयंती का उत्सव भव्य रूप में आयोजित होता है और लगभग 3000 से अधिक समाजजन शोभायात्रा में शामिल होकर प्रसादी भी ग्रहण करते हैं।

आयोजन समिति के प्रमुख सहयोगी राजेन्द्र पवार और प्रचार मंत्री अरुण सूर्यवंशी ने बताया कि आगामी 4 दिवस भी विभिन्न गतिविधियों के माध्यम से समाजजन महिला पुरुष और युवा साथी कबीरपंथी मंदिर के

सम्मुख स्थित समाज के नवीन मंगल भवन में एकत्रित होते रहेंगे और इसी कड़ी में भावसार क्षत्रिय समाज की महिला मंडल इकाई की अध्यक्ष अलका जाधव ने बताया कि कल गुरुवार 19 मार्च को हिंगलाज जयंती के निमित्त आर्ट ऑफ लिविंग के साधकों द्वारा सत्संग किया जाएगा, जिसमें ईश्वरिय आराधना और गुरु भक्ति के भजनों के अतिरिक्त माँ की आराधना के भजनों की प्रस्तुति होगी। समाज से जुड़े जयेश धारे, प्रमोद चौहान, मुकेश मंगरे, देवेंद्र मालवी ने हिंगलाज जयंती के रविवार को आयोजित होने वाले प्रमुख आयोजन शोभायात्रा और जात गंगा प्रसादी में सभी समाजवासियों से बड़ी संख्या में उपस्थिति होने का आग्रह किया है।